

सार-समाचार

भाजपा प्रदेशाध्यक्ष मदन राठौड़ 11 को बीकानेर दौरे पर

बीकानेर(निर्सं)। भाजपा प्रदेशाध्यक्ष मदन राठौड़ 11 अप्रैल को बीकानेर दौरे पर रहेंगे दोपहर 1 बजे बीकानेर भाजपा संभाग मुख्यालय में भाजपा संगठनात्मक बैठक आयोजित की जाएगी, जिसमें पार्टी के पदाधिकारी एवं कार्यकर्ता उपस्थित रहेंगे। बैठक में संगठन को मजबूत बनाने, आगामी कार्यक्रमों एवं गतिविधियों को लेकर विस्तृत चर्चा की जाएगी। इसके परचायत शाम 5 बजे ज्योतिबा फुले जयंती के अवसर पर माली समाज भवन में आयोजित कार्यक्रम में वे मुख्य अतिथि के रूप में शामिल होकर समाज को संबोधित करेंगे।भाजपा बीकानेर देहात जिलाध्यक्ष श्याम पंचारिया ने बताया कि प्रदेशाध्यक्ष के इस दौरे को लेकर संगठन स्तर पर सभी तैयारियां पूरी कर ली गई हैं और बड़ी संख्या में कार्यकर्ताओं की भागीदारी सुनिश्चित की जा रही है यह दौरा संगठनात्मक दृष्टि से महत्वपूर्ण है और इससे कार्यकर्ताओं को नई ऊर्जा एवं दिशा मिलेगी। जिला मीडिया संयोजक मनीष सोनी ने दी जानकारी।

पूर्व सांसद पन्ना लाल बारूपाल की जयंती मनाई

बीकानेर(निर्सं)। स्वतंत्रता सेनानी एवं 1952 से 1977 तक लगातार 25 वर्ष लोकसभा सांसद रहे,स्वर्गीय पन्ना लाल बारूपाल की 114 वीं जयंती सोमवार को उनके प्रतिमा स्थल पर श्रद्धा पूर्वक मनाई गई।बीकानेर संभाग से बड़ी संख्या में आये प्रबुद्धजन ने पूर्व सांसद को पुष्प अर्पित कर उन्हें श्रद्धापूर्वक याद किया। राज्य सरकार के पूर्व मंत्री वीरेंद्र बेनीवाल ने अपने उद्घोषण में कहा कि स्व. पन्नालाल बारूपाल विरले व्यक्तित्व के धनी थे तथा गरीब,किसान व सदियों से र्चिंचित रहे वर्ग के हितार्थ अनेक वर्षों तक कार्य किया। नहर निर्माण एवं किसानों को भूमि आवंटन जैसे महत्वपूर्ण कार्य करने में पन्ना लाल का अमूल्य योगदान रहा। उन्होंने तत्कालीन समय में चौधरी भीमसेन तथा बारूपाल के मार्गदर्शन एवं आपसी सहयोग से किए गए जनहित कार्यों पर प्रकाश डाला। बीकानेर शहर कांग्रेस अध्यक्ष एवं लोकसभा चुनाव में कांग्रेस के पूर्व प्रत्यासी मदन गोपाल मेघवाल ने स्व. पन्नालाल बारूपाल को पुष्पाजलि अर्पित करते हुए उनके संघर्ष और किये गये कार्यों से प्रेरणा लेने की आवश्यकता जताई।

9 अप्रैल को पूरे विश्व में एक साथ गूजेगा नमस्कार महामंत्र

बीकानेर,(निर्सं)। जैन इंटरनेशनल ट्रेड ऑर्गनाइजेशन (जीतो) के तत्वावधान में 9 अप्रैल को विश्वभर में एक साथ नवकार महामंत्र का आयोजन किया जाएगा, जिसे अब 'विश्व नवकार महामंत्र दिवस' के रूप में मानाया जाता है। उक्त आयोजन के पोस्टर का विमोचन गंगाशहर बोथरा भवन में मुनि अमृत कुमार के सांनिध्य में किया गया। मुनि अमृत कुमार ने इस सामूहिक जाप की सबसे बड़ी विशेषता इसकी व्यापकता बताई। उन्होंने कहा कि जिस समय बीकानेर में हजारों कंठ एक स्वर में महामंत्र का उच्चारण करेंगे, ठीक उसी समय दुनिया के 108 देशों में भी लाखों लोग इस आध्यात्मिक लहर का हिस्सा बनेंगे। लाखों लोग विश्व कल्याण के उद्देश्य के साथ नवकार महामंत्र का उच्चारण करेंगे तो वातावरण में निश्चित रूप से सकारात्मक ऊर्जा का संचार होगा। पोस्टर विमोचन के दौरान जीतो बीकानेर चेंटर के चेयरपर्सन जयचंदलाल डागा, पूर्व चेयरमैन नारायण चोपड़ा, सचिव पुनेश मुसफर एवं जीतो महिला विंग की चेयरपर्सन ममता रांका व सचिव रजनी नाहटा उपस्थित रही। चेयरपर्सन ममता रांका ने बताया कि बीकानेर में 9 अप्रैल, गुरुवार को गंगाशहर स्थित तेरापथ भवन में सुबह 8:30 बजे नवकार महामंत्र का जाप किया जाएगा।

नोखा में माप-तोल उपकरणों के सत्यापन के लिए विशेष शिविर 20 तक

बीकानेर, (निर्सं)। विधिक माप विज्ञान विभाग द्वारा नोखा में माप-तोल उपकरणों के वार्षिक सत्यापन एवं मुद्रांकन के लिए विशेष शिविर का आयोजन 1 से 20 अप्रैल तक चाचा नेहरू स्कूल के पीछे सुबह 10 बजे से शाम 6 बजे तक आयोजित किया जा रहा है।विधिक माप विज्ञान अधिकारी दीपक पुनिया ने बताया कि व्यावसायिक प्रतिष्ठानों में उपयोग होने वाले सभी प्रकार के उपकरणों जैसे बाट-काटे, इलेक्ट्रॉनिक कांटे, लीटर एवं मीटर आदि का वर्ष 2026 के लिए सत्यापन करवाना अनिवार्य है। विधिक माप विज्ञान अधिनियम 2009 की धारा 24 के तहत उपकरणों का समय पर सत्यापन करवाना प्रत्येक व्यापारी के लिए आवश्यक है। यदि कोई दुकानदार बिना सत्यापित उपकरणों के व्यापार करता पाया जाता है, तो विभाग द्वारा धारा 33 के तहत दंडात्मक कार्रवाई की जाएगी।

एजाम सेंटर के बाहर उतरवाए जूते, जिले में दूसरे दिन 22 केंद्र पर होगी परीक्षा

श्रीगंगानगर,(निर्सं)। राजस्थान लोक सेवा आयोग की एसआई भर्ती 2025 के एजाम का सोमवार को दूसरा दिन है। पहली पारी में सुबह 11 बजे से सामान्य हिंदी का पेपर हुआ। इसके लिए सुबह 9 से 10 बजे तक परीक्षा केंद्रों पर अभ्यर्थियों को एंट्री दी गई। इसके बाद परीक्षा केंद्रों के गेट बंद कर दिए गए। इस बार की परीक्षा में सिक्वोरिटी पर विशेष ध्यान दिया गया है। इस दौरान टी-शर्ट और फुल आस्तीन का शर्ट पहनकर आए कैंडिडेट्स की शर्ट उतरवाई गई। इसके साथ ही जूते भी सेंटर के बाहर उतरवाए गए। दूसरी पारी का एजाम दोपहर 3 बजे से 5 बजे तक होगा। कड़ी सुरक्षा के बीच अभ्यर्थियों को प्रवेश दिया गया। महिला अभ्यर्थियों ने केंद्र में प्रवेश करने से पहले अपने नोजर्नल, हाथों की चूड़ियां और चुन्नी उतारी। श्रीगंगानगर में 22 परीक्षा केंद्र बनाए गए हैं।

चाइनीज़ मांड्रा बेचने, खरीदने व भण्डारण पर जायेंगे जेल



जिला कलेक्टर निशांत जैन ने चीनी मांड्रे के खिलाफ जागरूकता अभियान के लिए संदेश परक पतंगें तैयार का किया अवलोकन।

बीकानेर (निर्सं)। अक्षय तृतीया पर पतंग उड़ानें में चाइनीज़ मांड्रा (फ़ास्टिक डोर) का इस्तेमालकर आमजन व परिंदों का जीवन खतरे में डालने वालों के खिलाफ जिला प्रशासन व पुलिस सख्त कानूनी कार्रवाई कर जेल भेजेगी। सामाजिक कार्यकर्ता कार्यकर्ता भूरमल सोनी, सीए निंकिता,प्रणाम अनेक ने चाइनी मांड्रे के खिलाफ जागरूकता अभियान के लिए संदेश परक पतंगें तैयार की गई हैं। जिसका अवलोकन जिला कलेक्टर ने किया।चाइनीज़ मांड्रे और बाल विवाह जैसी कुुरीतियों के खिलाफ जागरूकता अभियान की सराहना करते हुए कहा। उन्होंने कहा कि चाइनीज़ मांड्रे की बिक्री व उपयोग तथा बाल-विवाह बढ़ासही नहीं किया जायेगा।सख्त कानूनी कार्रवाई कर जेल की हवा खानी पड़ सकती है। चाइनीज़ मांड्रा मौत का पैगाम,छोटी उम्र में शादी,जीवन बर्बाद,बाल विवाह कलंक है,बच्चों के भविष्य की बर्बादी है, बाल-विवाह रोके -यह सामाजिक अधिशाप है चीनी मांड्रे की सूचना पुलिस को दे। सामाजिक

चीनी मांड्रे के खिलाफ जागरूकता अभियान के लिए संदेश परक पतंगें तैयार का किया अवलोकन

कार्यकर्ताओं ने छतों पर चाइनीज़ मांड्रे के इस्तेमाल रोकने के लिए से ड्रोन से निगरानी करने तथा पुलों के दोनों तरफ तार बंदी करवाने की मांग जिला कलेक्टर से की ताकि फास्टिक मांड्रे से किसी की सांसें छीन न सके। एडवोकेट लालचंद सुथार,पार्षद एडवोकेट कमल किशोर साध, राजकुमार पुरोहित, कनक कंचन, लक्ष्मण सहदेव, गोपाल स्वामी, राजकुमार पांडिया आदि उपस्थित थे। इस्तान एवं परिंदों के कातिल मांड्रे से पतंग उड़ानें व बेचने वालों के खिलाफ कार्यकर्ताओं को टीम निगरानी रख पुलिस को सूचना देना का कार्य भी करेगी। मांड्रे की चोपट में आये लोगों व परिंदों के इलाज के लिए भी मदद करेगी।

‘समर कंटीजेंसी प्लान’ से जुड़े सभी कार्य बीस अप्रैल तक कर लें : कलेक्टर

बीकानेर(निर्सं)। जिला कलेक्टर निशांत जैन ने कहा कि 'समर कंटीजेंसी प्लान' से जुड़े सभी कार्य 15 से 20 अप्रैल के बीच कर लिए जाएं, जिससे प्रचंड गर्मी के दौर में आमजन को किसी प्रकार की परेशानी नहीं हो।



जलदाय विभाग, आईजीएनपी, सीएडी, भू-जल और जल संसाधन विभाग की बैठक लेते जिला कलेक्टर निशांत जैन।

जिला कलेक्टर ने सोमवार को कलेक्ट्रेट सभागार में आयोजित बैठक में जलदाय विभाग, आईजीएनपी, सीएडी, भू-जल विभाग सहित पेयजल विभाग से जुड़े सभी विभागों की बैठक ली। उन्होंने स्पष्ट निर्देश दिए कि सभी विभाग आपसी समन्वय और आमजन को केन्द्र में रखते हुए कार्य करें। उन्होंने कहा कि जिले के समस्त हैण्डपम्पों का सर्वे करते हुए बंद हैण्डपम्प अविलंब चालू करवाए जाए। उन्होंने कहा कि इनका क्रॉस वेरिफिकेशन करवाया जाएगा।

जिला कलेक्टर ने समर कंटीजेंसी प्लान की समीक्षा की और कहा कि तेज गर्मी का दौर शुरू होने से पूर्व सभी तैयारियां कर ली जाएं। गर्मी के दौरान उच्च स्तर पर इनकी नियमित समीक्षा होगी। इस दौरान बीकानेर की परफोरमेंस अच्छी रहे। उन्होंने शहरी

और ग्रामीण कंटीजेंसी प्लान की समीक्षा की। बज्ज में हाल ही में चालू किए गए दस हैण्डपम्प की सूची उपलब्ध करवाने के निर्देश दिए। जिला कलेक्टर जैन ने ट्यूबवेल की स्थिति और गर्मी के दौरान टैकर के माध्यम से जल परिवहन की आवश्यकता की समीक्षा की। उन्होंने कहा कि किसी भी स्थान पर विद्युत कनेक्शन के अभाव में पेयजल आपूर्ति प्रभावित नहीं हो। इसके मद्देनजर विद्युत एवं जलदाय विभाग के अधिकारी आपसी समन्वय रखें। उन्होंने विद्युत निगम के अधीक्षण अभियंता को दूरभाष के माध्यम से बचे हुए कनेक्शन 15 अप्रैल तक करने के निर्देश दिए।

जिला कलेक्टर ने जलदाय विभाग, आईजीएनपी, सीएडी, भू-जल और जल संचालन विभाग की ली बैठक

पेयजल कनेक्शन की समीक्षा की। उन्होंने कहा कि सरकारी कार्यालयों में पेयजल कनेक्शन की वास्तविक स्थिति और आईएमआईएस पर रिपोर्टिंग में कोई अंतर नहीं हो। जिला कलेक्टर ने कर्मभूमि से मातृभूमि अभियान, गंगा सरोवर बांध के नवीनीकरण एवं जीपीड्वार सहित अन्य बिंदुओं के बारे में जाना। जिला कलेक्टर ने कहा कि गर्मी के मौसम के मद्देनजर सभी संबंधित विभागों के अधिकारी नियमित फील्ड में रहें। अधीक्षण अभियंता द्वारा विभागीय अधिकारियों की नियमित बैठकें ली जाएं और स्थिति की समीक्षा करें। प्रत्येक स्थिति पर नजर रखें तथा किसी प्रकार की परेशानी अथवा इश्यू होने पर समय रहते उन्हें अवगत कराया जाए।

कार्यकर्ता ही संगठन की असली ताकत : मेघवाल

बीकानेर(निर्सं)। भारतीय जनता पार्टी के स्थापना दिवस के अवसर पर आयोजित कार्यक्रम जिला अध्यक्ष सुमन छाजेड़ एवं देहात अध्यक्ष श्याम पंचारिया की अध्यक्षता में सम्पन्न हुआ। कार्यक्रम में मुख्य वक्ता अनुसूचित जाति मोर्चा के प्रदेशाध्यक्ष निहालचंद मेघवाल ने कार्यकर्ताओं को संबोधित करते हुए कहा कि वे आज पार्टी के 47 वर्षों के गौरवशाली इतिहास और संघर्ष यात्रा को साझा करने के उद्देश्य से यहां आए हैं। उन्होंने बताया कि भारतीय



भाजपा संभाग कार्यालय में स्थापना दिवस कार्यक्रम को संबोधित करते भाजपा अनुसूचित जाति मोर्चा के प्रदेश अध्यक्ष निहालचंद मेघवाल।

भाजपा की शुरुआत 'भारत माता की जय' के उद्घोष के साथ होती है, जो पार्टी की राष्ट्रभक्ति और सांस्कृतिक मूल्यों के प्रति अटूट प्रतिबद्धता को दर्शाता है

जैनसंघ की स्थापना डॉ. श्यामा प्रसाद मुखर्जी के नेतृत्व में हुई, जिसने आगे चलकर भारतीय जनता पार्टी के रूप में एक विशाल राजनीतिक संगठन का स्वरूप लिया। जनसंघ से लेकर भाजपा के गठन तक और आज तक संगठन ने अनेक चुनौतियों का सामना करते हुए निरंतर राष्ट्र सेवा का कार्य किया है। उन्होंने कहा कि भाजपा की शुरुआत 'भारत माता की जय' के

गेहूं खरीद प्रक्रिया में बदलाव की मांग

अनुपमाड,(निर्सं)। यहा भारतीय किसान संघ, राजस्थान ने मुख्यमंत्री को एक ज्ञापन भेजा है। इसमें गेहूं की समर्थन मूल्य पर खरीद प्रक्रिया में तत्काल संशोधन की मांग की गई है। संघ ने वर्तमान व्यवस्था को, अव्यवहारिक बताया है। किसान संघ ने बताया- मौजूदा स्लॉट बुकिंग प्रणाली किसानों के लिए बड़ी परेशानी का कारण बन रही है। संगठन ने बताया कि गेहूं की पूरी फसल लगभग 10 दिनों के भीतर मंडियों में पहुंच जाती है, लेकिन स्लॉट प्रणाली के कारण समय पर खरीद नहीं हो पाती। इससे किसानों के पास अपनी फसल को सुरक्षित रखने के लिए पर्याप्त भंडारण व्यवस्था नहीं होती, और अनिश्चित मौसम भी एक चुनौती बना हुआ है। इसलिए, संघ ने स्लॉट बुकिंग व्यवस्था को समाप्त कर पहले की तरह पंजीकरण के आधार पर खरीद करने की मांग की है। ज्ञापन में यह भी बताया गया है कि प्रदेश में हो रही बेमौसम बारिश से गेहूं के दानों की चमक और गुणवत्ता प्रभावित हो रही है। ऐसी स्थिति में, नियमों में छूट देकर किसानों की पूरी फसल को समर्थन मूल्य पर खरीदा जाना चाहिए। संगठन ने यह भी बताया कि स्लॉट बुकिंग के दौरान किसानों के गेहूं की बहुत कम मात्रा बुक की जा रही है, जबकि प्रति बीघा औसत उत्पादन 14 से 15 क्विंटल तक होता है। संघ ने किसानों की पूरी फसल की खरीद सुनिश्चित करने की मांग की है। भारतीय किसान संघ ने सरकार से आग्रह किया है कि किसानों की समस्याओं पर ध्यान देते हुए खरीद प्रक्रिया को सरल बनाया जाए।

75 वर्ष पूरे कर चुके 84 वरिष्ठ पेंशनर्स का शॉल ओढ़ाकर किया सम्मानित

श्रीगंगानगर,(निर्सं)। राजस्थान पेंशनर समाज की जिला इकाई का वार्षिक कार्यक्रम एल ब्लॉक हनुमान मंदिर सभागार में हुआ। इस आयोजन का सबसे यादगार पल पेंशनर रत्न, भामाशाह, पेंशनर गौरव और 75 वर्ष आयु पूरी करने वाले वरिष्ठ पेंशनरों को सम्मानित करना रहा। इस कार्यक्रम में 84 वरिष्ठ पेंशनरों को सम्मानित किया गया। इनकी सम्प्रीक फूलमाला पहनाई गई और शॉल ओढ़ाकर व सम्मान प्रतीक दिया गया। कार्यक्रम में आए वरिष्ठ पेंशनर्स सम्मान पाकर भावुक हो गए। उन्होंने राजकीय सेवाकाल के दौरान की उपलब्धियों को भी साझा किया। सभा में शामिल पेंशनर्स ने कार्यक्रम के समापन से पहले सामूहिक नृत्य कर माहौल को खुशनुमा कर दिया। इससे पहले मुख्य अतिथि सांसद कुलदीप इंंदौरा तथा अन्य मंचासीन सदस्यों ने मां सरस्वती के चित्र के सामने शीर्ष प्रज्वलित कर कार्यक्रम की शुरुआत की। सांसद इंंदौरा ने कहा कि वे पेंशनर नियम संबंधी केंद्र सरकार की ओर से पारित बिल की खामियों को लेकर संसद में आवाज उठाएंगे। उन्होंने कहा कि पेंशनर समाज की समस्याओं का समाधान करवाने को आवाज उठाएंगे। उन्होंने कहा कि आप समाज को सर्व दिशा दें। समारोह की अध्यक्षता करते हुए राजस्थान पेंशनर समाज के प्रदेश महामंत्री एवं जिलाध्यक्ष किशन शर्मा ने पेंशनरों की समस्याओं और उनके निराकरण हेतु संगठन की ओर से किए गए प्रयासों की जानकारी दी। पेंशनरों से आन किया कि केंद्र सरकार ने पेंशनरों पर कुठाराघात किया है, उसके लिए संघर्ष का समय आ गया है। आंदोलन के लिए तैयार रहना होगा। प्रदेश वरिष्ठ उपाध्यक्ष ओमप्रकाश शर्मा ने पेंशनर विरोधी विधेयक को काला कानून बताया। उन्होंने कहा कि इस विधेयक ने पेंशनरों के भविष्य पर प्रश्न चिन्ह खड़ा कर दिया है। सभा को जीके मीणा, ओपी जोशी, सत्यनारायण शर्मा, डॉ राजेंद्र सारडीवाल, लेखराम खत्री, मनी राव सेतिया, केवल सिंह, इंजी सत्यनारायण शर्मा, सुभाष विशोई आदि ने संबोधित किया।

मृदा स्वास्थ्य संवर्धन के लिए 'आपनों खेत-आपणी खाद' अभियान शुरू

बीकानेर(निर्सं)। जलवायु परिवर्तन के वर्तमान दौर में खेत की मिट्टी को स्वस्थ बनाए रखने के लिए संतुलित पोषण प्रबंध नितांत आवश्यक है। खाद एवं उर्वरकों के संतुलित उपयोग तथा कार्बनिक खादों के उपयोग से उत्पादन में वृद्धि के साथ कृषि उत्पादों की गुणवत्ता में भी सुधार किया जा सकता है। प्रदेश में कृषकों की रासायनिक उर्वरकों पर निर्भरता कम करने, जैविक एवं प्राकृतिक खेती की ओर प्रेरित करने के लिए मुख्यमंत्री भजनलाल शर्मा ने निर्देश पर कृषि विभाग द्वारा सोमवार से 'आपनों खेत-आपणी खाद' अभियान प्रारम्भ किया गया है। यह अभियान 30

तीस अप्रैल तक चलेगा अभियान, जैविक एवं प्राकृतिक खेती को दोगे बढ़ावा

अप्रैल तक चलेगा। उद्यान विभाग के सहायक निदेशक मुकेश गहलोट ने बताया कि अभियान, किसानों को अपने ही खेत में उपलब्ध संसाधनों से जैविक खाद एवं पोषक तत्व तैयार करने के लिए प्रेरित करेगा। इससे उत्पादन में वृद्धि होगी। साथ ही कृषि उत्पादों की गुणवत्ता में भी सुधार आएगा।

नापासर में टूटी घरेलू पाइपलाइन नापासर(निर्सं)। यहा मुख्य बाजार में सीसी सड़क निर्माण के दौरान एक घरेलू पानी की पाइपलाइन टूट गई है। पिछले 20 से 25 दिनों से लगातार पानी का रिसाव हो रहा है, जिससे सड़क पर गहरा कीचड़ फैल गया है। इस कीचड़ के कारण दोपहिया वाहन ड्राइवर आए दिन फिसलकर गिर रहे हैं। वहीं, तीन पहिया वाहन चालकों, राहगीरों और आसपास के दुकानदारों को आवागमन में भारी परेशानी का सामना करना पड़ रहा है। यह घटना मुख्य बाजार से चुंगी चौकी तक करीब 3 करोड़ रुपए की लागत से बन रही सीसी सड़क के निर्माण के दौरान नीमड़ी वाले सदन के सामने हुई। स्थानीय दुकानदार द्वारा का प्रसद आसोपा ने बताया कि यह समस्या लंबे समय से बनी हुई है।

अशोक रंगा के आलेख संग्रह व महेंद्र रंगा के काव्य संग्रह का लोकार्पण

बीकानेर,(निर्सं)। मुक्ति संस्थान के तत्वावधान में अंजित फाउंडेशन सभागार में अशोक रंगा के आलेख संग्रह 'कलम और यह परिवेश' तथा महेंद्र रंगा के काव्य संग्रह 'कह ग्या जो लौटगा एक दिन' का लोकार्पण किया गया। कार्यक्रम के मुख्य अतिथि के रूप में सुप्रीम कोर्ट के अधिवक्ता सिद्धार्थ आचार्य थे। कार्यक्रम की अध्यक्षता वरिष्ठ साहित्यकार राजेंद्र जोशी ने की। विशिष्ट अतिथियों के रूप में वरिष्ठ साहित्यकार मालचंद तिवारी, संपादक प्रो. डॉ. अजय जोशी तथा सूचना एवं जनसंपर्क विभाग के उर निदेशक डॉ. हरि शंकर आचार्य विशिष्ट पहचान के रूप में मौजूद रहे। समारोह के दौरान

अतिथियों द्वारा दोनों पुस्तकों का विधिवत लोकार्पण किया। कलम और यह परिवेश' पर डॉ. हरि शंकर आचार्य तथा 'कह ग्या जो लौटगा एक दिन' पर हेरीशी बी. शर्मा ने पत्रवाचन किए। अध्यक्षता कर रहे राजेंद्र जोशी ने कहा कि अशोक रंगा और महेंद्र रंगा की कृतियां संवेदनशीलता और सामाजिक संस्कारों से जुड़ी हुई हैं। उन्होंने इन पुस्तकों को साहित्य जनत के लिए महत्वपूर्ण योगदान बताया। उन्होंने कहा कि महेंद्र रंगा की कहानियां बीकानेर की सांस्कृतिक विरासत की प्रतिनिधि हैं। वहीं अशोक रंगा के आलेख हमारे चारों ओर तैरते विषयों पर आधारित हैं। मुख्य अतिथि सिद्धार्थ आचार्य ने

बीकानेर में जल्द दौड़ेगी 75 हाईटेक ई-बसें

बीकानेर,(निर्सं)। शहर में बढ़ते आँटों का दबाव कम करने और देशी विदेशी पर्यटकों को सुविधा उपलब्ध कराने के उद्देश्य से शहर में एक साथ 75 ई-बसें शुरू होगी। ये बसें शहर के अलग-अलग कोनों को जोड़ने का प्रयास करेगी। इसका एक उद्देश्य शहर पर वाहनों का दबाव कम करना भी है। केन्द्रीय कानून मंत्री अनुजुमन मेघवाल ने ई-बस सेवा योजना के तहत 75 हाईटेक इलेक्ट्रिक बसों की स्वीकृति दिलाने के साथ ही एक ई-बस अड्डे का निर्माण शुरू हो गया है। भाजपा नेता रवि शेखर मेघवाल ने बताया कि ई-बसों के संचालन से बीकानेरवासियों को सस्ती, सुरक्षित और आधुनिक परिवहन की सुविधा मिलेगी। मेघवाल ने बताया कि केन्द्र सरकार की ओर से 125 बसों के संचालन के लिए प्रधानमंत्री ई-बस सेवा योजना के तहत स्वीकृति मिली है, जिसके अन्तर्गत पहले चरण में 75 ई-बसों का संचालन शीघ्र ही प्रारम्भ हो

एमजीएसयु यूनिवर्सिटी के पास होगा चार्जिंग डिपो, गांवों और पर्यटन स्थलों तक चलेगी सेवा

रहा है। इन ई-बसों के संचालन से बीकानेर शहर को ग्रीन और मॉडर्न ट्रांसपोर्ट की दिशा में नई पहचान मिलेगी तथा प्रदूषण मुक्त बीकानेर का सपना साकार होगा। ई-बसें चलने से प्रदूषण में कमी आयेगी और बीकानेर शहर की हवा साफ होगी। ये बसें कम शोर करती हैं, जिससे ध्वनि प्रदूषण भी घटेगा। ई-बसों के चार्जिंग हेतु महाराज गंगासिंह विश्वविद्यालय के पास चार्जिंग डिपो व अत्याधुनिक वर्कशॉप लगभग बन रहा है। इन ई-बसों का संचालन बीकानेर शहर के आस-पास के गांवों तक भी किया जाएगा, जिससे प्रतिदिन बसों का उपयोग करने वाले श्रमिकों एवं ग्रामीणों को भी महंगाई से काफी राहत मिलेगी।

कांग्रेस शहर अल्पसंख्यक ने शहर की समस्याओं को लेकर प्रदर्शन कर सौंपा ज्ञापन

बीकानेर(निर्सं)। कांग्रेस शहर जिला अल्पसंख्यक विभाग अध्यक्ष अकबर अली खादी के नेतृत्व में अतिरिक्त मुख्य अभियंता कार्यालय में शहर की विभिन्न समस्याओं को लेकर प्रदर्शन किया गया। अकबर खादी के अनुसार अनेक पत्र एवं व्यक्तित्व मिलकर प्रशासन का ध्यान आकर्षित करवाया गया लेकिन प्रशासन काम नहीं कर रहा जो सही नहीं। प्रदेश महासचिव जिया उर रहमान आरिफ ने कहा कि बीकानेर शहर में कहीं भी काम नहीं हो रहा यहां तक कि कांग्रेस सरकार द्वारा स्वीकृत कार्य बंद करवा दिए गए। जो कि अतिनिंदनी है। यह पक्षपात रवैया नहीं चलने देते। नगर निगम पूर्व नेता प्रतिपक्ष जावेद पंडिहार ने कहा की वार्डों में सड़कों के खस्ता हालात में है शहर का कोई धनीघोरी नहीं है।



कांग्रेस शहर अल्पसंख्यक ने शहर की समस्याओं को लेकर प्रदर्शन कर ज्ञापन सौंपा।

गहरे खडे हो चुके हैं जिससे आमजन को काफी परेशानी का सामना करना पड़ रहा है। विभाग में बैठे अधिकारियों की कोताही और लापरवाही के कारण आमजन को आए दिन दुर्घटनाओं का शिकार होना पड़ रहा है। कांग्रेस शहर अल्पसंख्यक अध्यक्ष द्वारा पिछले काफी समय से विभाग के अधिकारियों से इस संबंध में बार-बार लिखित व मौखिक रूप

से अवगत करावा जाने के बाद भी विभाग की तरफ से कार्य शुरू नहीं किया जा रहा है। लेकिन समस्या आज भी जस की तस बनी हुई है। कादरी ने बताया कि सार्वजनिक निर्माण विभाग के अधिकारियों को आमजन को इन मूलभूत समस्या से कोई सरोकार नहीं होना लगता है। तथा राजनीतिक दबाव के कारण भी शहर के कई क्षेत्रों में सड़क कार्य को लेकर

कार्यालय प्राथिकृत अधिकारी नाम विकास न्यास, श्रीगंगानगर

संख्या: L12012/SGN/2025-26/101512

होते सूचना दिनांक:06.04.26

भाजपा नेता रवि शेखर मेघवाल ने ई-बसों के संचालन से बीकानेरवासियों को सस्ती, सुरक्षित और आधुनिक परिवहन की सुविधा मिलेगी। मेघवाल ने बताया कि केन्द्र सरकार की ओर से 125 बसों के संचालन के लिए प्रधानमंत्री ई-बस सेवा योजना के तहत स्वीकृति मिली है, जिसके अन्तर्गत पहले चरण में 75 ई-बसों का संचालन शीघ्र ही प्रारम्भ हो

क्र. सं.	प्रा. सं.	व्यक्ति का नाम	पद	सूचना सं.	प्रा. सं.	व्यक्ति का नाम	पद
1	3	राजेश कुमार	पंचायत समिति अध्यक्ष	10004	10004	विश्वेश्वर	अध्यक्ष
2	4	राजेश कुमार	पंचायत समिति अध्यक्ष	10004	10004	विश्वेश्वर	अध्यक्ष

भाजपा नेता रवि शेखर मेघवाल ने ई-बसों के संचालन से बीकानेरवासियों को सस्ती, सुरक्षित और आधुनिक परिवहन की सुविधा मिलेगी। मेघवाल ने बताया कि केन्द्र सरकार की ओर से 125 बसों के संचालन के लिए प्रधानमंत्री ई-बस सेवा योजना के तहत स्वीकृति मिली है, जिसके अन्तर्गत पहले चरण में 75 ई-बसों का संचालन शीघ्र ही प्रारम्भ हो